

رجب طویل نمبر ۱۰۹۳

اِنْ تَنْصُرُوا لِلّٰهِ يَنْصُرْكُمْ وَيُثَبِّتْ اَقْدَامَكُمْ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

# الخبیر

بجرام وقت نزدیک رسید پیا محلیا برینا بندر کم افتاد :-



ایڈیٹر شیخ یعقوب علی تراب احمدی عرفانی (ابن یعقوب) شیخ محمود احمد قایانی

جلد ۲۲ \* قادیان دارالامان مورخہ ۷ اپریل ۱۹۲۱ء نمبر ۱۲

## دارالامان کا ہفتہ

(۱) حضرت خلیفۃ المسیح ثانی خدا کے فضل سے بخیریت ہیں۔ اور آپ کے تمام اہلبیت بھی خدا کے فضل سے ہر طرح خیریت سے ہیں۔

(۲) گذشتہ ہفتہ جناب ڈاکٹر محمد امجدی صاحب اسٹنٹ سرجن ناظم محکمہ تعلیم و تربیت کے گھر میں درپیکھے کے پیچے سے بد معاشوں نے نقب لگا کر اسباب کے کمرے میں سے قریباً ایک ہزار کی مالیت کے پارچات قیمتی چوری کر لئے۔ دو ٹرنک بہت وزنی اٹھا کر اپنے ساتھ لے گئے۔ اور شہر سے

باہر جا کر انکو جب لوٹا گیا۔ تو وہ کتابوں سے بھرے ہوئے نکلے۔ ان کو وہیں چھوڑ گئے۔ باقی سب اسباب لے گئے۔ چوری تین بجے رات کے ہوئی۔ اس وقت ڈاکٹر صاحب اٹھ کر کمرے میں گئے۔ تو معلوم ہوا کہ نقب لگ گئی ہے۔ اور چور بھاگ گئے۔ پولیس نے تفتیش کی۔ مگر عدم پتہ رہی۔

اب ارد گرد کے علاقہ کے احمدی صاحبان کو چاہیئے کہ اگر کوئی مال یا چاندی ریشمی کی شکل میں فروخت ہوتا ہوا پکڑا جا تو اسکی اطلاع کسی قریب کے تھانہ میں کر دیں۔

(۳) نیز اسی دن ہمارے گھر کے ساتھ ڈاکٹر نور بخش صاحب و ڈرٹری اسٹنٹ کے گھر پر چوری کی واردات

ہوئی۔ کوئی سو ڈیڑھ سو روپے کا نقصان ہوا۔ جلد ہی گھر کے لوگ جاگ پڑے۔ اور ملزم بھاگ گئے۔ (۴) ناظر صاحب صیغہ تالیفات و مولوی رحیم بخش صاحب ایم۔ اے یقیناً ولایت جانے والے ہیں۔ اس لئے حضرت صاحب نے انکو علوم عربیہ کی تیاری کو لئے نظارت سے فارغ کر دیا ہے۔ اور ان کی جگہ سید زین العابدین ولی اللہ شاہ صاحب جو گذشتہ سال ناظر امور عامہ بھی رہ چکے ہیں۔ مقرر ہوئے۔ جو ہر طرح سے موزون ہیں۔

آپ ڈاکٹر حضرت سید عبدالرشید صاحب کے خلف البر ہیں۔ آپ نے یہاں ایف۔ اے تک تعلیم حاصل کی۔ اور اس



کے بعد شیخ عبدالرحمن صاحب مصری کے ساتھ مصر تشریف لے گئے۔ اور وہاں سے تمام تعلیم حاصل کرنے کیلئے چلے گئے۔ وہاں رخصتوں وغیرہ کے ایام میں عراق عرب اور مدینہ منورہ تک کی سیاحت کی۔ جنگ کے دنوں میں بیت المقدس میں ایک کالج کے اسٹنٹ پرنسپل مقرر ہوئے۔ اور جب وہ علاقہ اتحادیوں کے قبضے میں آگیا اور وہاں سے بڑے بڑے ترک پکڑے گئے۔ تو آپ نے ترکی افسر خیال کئے گئے۔ اور پکڑے گئے۔ وہاں سے فلسطین وغیرہ ہوتے ہوئے مصر لائے گئے۔ اور وہاں قصر النیل میں قید کئے گئے جہاں کہ بڑے بڑے شاہی قیدی رکھے جاتے ہیں۔ آپ کے ساتھ اس قید کے عرصہ میں کوئی تسخیر نہیں کی گئی۔ بلکہ آپ کا بہت احترام کیا جاتا تھا۔ وہاں سے بمبئی لائے گئے۔ اور بمبئی سے لاہور۔ لاہور آنے پر حضرت خلیفۃ المسیح ثانی کو علم ہوا۔ آپ نے قادیان سے ایسے آدمی بھیجے جو حکام بالا کو لے۔ اور آپ کو قادیان لے آئے۔ یہاں آکر آپ نے بعض کتب اردو سے عربی زبان میں ترجمہ کیں۔ مثلاً اسلامی اصول کی فلاسفی۔ ٹرکی کا مستقبل وغیرہ کچھ عرصہ ناظر امور عامہ رہے۔ اور حال ہی میں کراچی آپ لیکچروں کیلئے تشریف لے گئے۔

عنقریب ہی پبلک کے سامنے آپ کی ایک نئی تصنیف جو لاہور میں چھپ رہی ہے۔ آئیگی۔ جس کے متعلق یہ امید کی جاتی ہے۔ کہ پبلک اس کو قدر دانی کی نگاہ سے دیکھے گی۔

میری دعا ہے کہ اللہ تعالیٰ اس کے ذریعہ سے دین کی اشاعت کثرت

سے کرائے۔ اور خدمت دین کا کافی موقع دے۔ آمین۔  
(۵) حضرت خلیفۃ المسیح کی ڈاک کے افسر بھی مولوی رحیم بخش صاحب ایم۔ اے تھے۔ صیغہ ڈاک سے بھی آپ فارغ کر دیئے گئے ہیں۔ آپ کی جگہ مولوی علی محمد صاحب بی۔ اے بی۔ ٹی لگائے گئے ہیں۔ آپ نہایت خلیق اور ملنسار آدمی ہیں۔ آپ نے تمام تعلیم یہیں حاصل کی۔ اور کئی سال تک مدرسہ تعلیم الاسلام کی خدمت کی۔ کچھ عرصہ ہوا کہ آپ کو بعض حالات کے ماتحت قادیان سے باہر رہنا پڑا۔ جس میں آپ سخت بیقرار رہے۔ کہ جس طرح ہو سکے میں قادیان آ جاؤں۔ آخر آپ قادیان میں آکر ہی رہے۔ آپ کے اخلاص اور دعاؤں نے جلد ہی آپ کو حضرت صاحب کے قرب کا موقع دیا۔

آپ نائب ناظر صیغہ تالیف بھی ہیں۔ اور اب آپ کے سپرد حضرت خلیفۃ المسیح کی ڈاک کا قلمدان کیا گیا۔ دعا ہے۔ کہ خدا اس وجود کو بھی نافع الناس بنائے۔ آمین۔

(۶) مولوی علی احمد صاحب ایم۔ اے جو بھاگلپور میں پروفیسر تھے۔ ادنیٰ نہایت ہی نیک اور صالح آدمی ہیں حضرت مفتی صاحب کی طرح پتے دبے منکر المزاج۔ سادہ طبیعت کے آدمی ہیں۔ امریکہ میں تبلیغ کو جانیکے لئے قادیان پہنچ گئے ہیں۔ دعا ہے کہ اللہ تعالیٰ آپ کے ذریعے سے امریکہ والوں کو اس آسمانی نور سے منور کر دے۔ اور اللہ تعالیٰ کے دین کے سمجھنے کی توفیق دے۔ آمین۔

(۷) آجکل محکمہ نظارت تعلیم و تربیت کی طرف سے روزانہ نصائح کا پوسٹر لگایا جاتا ہے۔ اور اسی طرح سے ہر روز ایک نصیحت درج کی جاتی ہے۔ ۱۳ تاریخ کو ایک پوسٹر لگایا گیا۔ جو غیبت سے روکنے کیلئے تھا۔ اور قرآن کریم کی آیت شریفہ ایحب احدکم ان تا کل لحم اخیه لکھی ہوئی تھی۔ نیچے ایک تصویر بنائی ہوئی تھی۔ جس میں ایک چارپائی پر ایک مردہ بہائی پڑا تھا۔ اور تین بہائی اس کا گوشت ٹوٹچ رہے تھے۔ بڑا اثر کرنے والا پوسٹر تھا۔  
(۸) مالیر کوٹہ میں ایک مباحثہ کے لئے حافظ روشن علی صاحب اور شیخ عبدالرحمن صاحب مصری اور میر قاسم علی صاحب و مولوی جلال الدین صاحب شمس یکھوانی تشریف لے گئے۔

(۹) ۱۳ اپریل کو عام ہڑتال تھی مگر قادیان میں خدا کے فضل سے کسی جگہ ہڑتال نہیں ہوئی۔

(۱۰) ناظر صاحب تالیفات اشاعت کی طرف سے ۱۰ ارا رج کو ایک نوٹس جاری ہوا ہے۔ جو مقامی کتب فروشوں کے لئے ہے۔ کہ آئندہ کوئی کتاب یا رسالہ دفتر تالیف و اشاعت کی تحریری منظوری کے بغیر طبع کرنے کا قصد نہ کریں۔

## دعا

ہر بانی فرما کر سب احباب اپنے ان بہائیوں کیلئے جو تبلیغ کرنے کے واسطے باہر گئے ہوئے ہیں۔ انکی کامیابی کیلئے درد دل سے دعا فرماویں ہوا السلام (کاتب)



## ہمعصر اتحاد اور غیر احمدی

۶ جلسہ

(گذشتہ سے آگے)

ہمعصر اتحاد لکھتا ہے۔ کہ قلابازی لگانے والا لڑکا آیا۔ اور اس پر اپنے خیالات کا گونا گوں طریق پر اظہار کیا گیا۔ پہلے خیال پر تو میں لکھ چکا ہوں۔ کہ اصل میں وہ کیا تھا۔ اور سمجھ کیا لیا گیا تھا۔ دوسرے نے کہا۔ ممکن ہے۔ قادیانی سفر کی صعوبتیں محو کرنے کے لئے حضرت قادیانیؒ کی نفیر سامان کر رکھا ہو۔

معلوم ہوتا ہے۔ کہ یہ صاحب صائب رائے نہ تھے۔ یا محتاط تھے۔ یا دیگر علماء کرام کی طرح غیر احمدیت میں تکتہ کار نہ تھے۔ بلکہ زمانے کی ہاں میں ہاں ملائے والے تھے۔ کیونکہ فقرے کا لفظ ابتدائی ممکن اور لفظ انتہائی ہو۔ صاف بتاتے ہیں۔ کہ انکو کوئی یقین نہیں۔

پس صحیح اور درست بات یہ ہے۔ جس میں کوئی شک نہیں۔ ان کو یہ نظارہ دکھایا گیا تھا۔ کہ منارۃ البیضاء کی دیکھنے کے بعد احمدیت کا عروج و اقبال کا پرچم تمام مکانات سے اونچا دیکھتے ہوئے اپنے دہلیس سے خیال باطل نکال ڈالنے والے بندگان کو تصویری زبان میں دیکھایا گیا۔ کہ تمہارا انجام آخرش یہ ہوگا۔ کہ تم اس لڑکے کی طرح جہنمی چال چلو گے۔ اور اندھو منہ گرائے جاؤ گے۔

انکو بتایا گیا۔ کہ یہ نفیر سامان نہیں بلکہ عبرت کا نظارہ ہے۔ جسکو چشم بصیرت

ہی دیکھ سکتی ہے۔ تم کو بتایا گیا تھا۔ کہ اس قدر سفر کی صعوبتیں کاٹ کر بھی تم اپنی نجات نہیں پا گئے۔ بلکہ ابھی بہت کچھ تم نے دیکھنا ہے۔ اور تم جیسے قادیان کے قریب ہو گئے ہو ویسے ہی تم اپنی سزا کے قریب ہو گئے ہو۔

در اصل یہ سارا سفر ان کے لئے ایک مکاشفہ تھا۔ جس میں کبھی وہ ٹیلوں پر چڑھ جاتے۔ اور کبھی گڑھوں میں گر جاتے۔ ان کے سامنے ایسے لڑکے آئے جنکا سر پیچھے تھا اور پاؤں اوپر تھے۔ یہ سارا مکاشفہ دیکھتے ہوئے پھر بھی اندھوں کی آنکھیں بند ہی رہیں۔ اور ایک صاف اور کھلی بات بھی نہ آئی۔ اس حالت تکلیف میں دور سے انکو ایک بلند مینار دکھایا گیا۔ جو زبان حال سے پکار رہا تھا کہ اب نجات اسی مینار کے اوپر ہے۔ اور وہی نجات یافتہ ہیں۔ جنکا قدم اس بلندی پر ہے۔

مجھے افسوس ہے۔ کہ جس چیز کو خدا نے علماء کی زندگی کا آئینہ بنا کر پیش کیا تھا۔ علماء نے اسکو تفریحی سامان خیال کر لیا۔ اور ایسے دور جا پڑھے اور اخباروں میں اپنی اس غلطی کو شائع کرنے لگے۔ اسی طرح خدا نے انکو سمجھایا۔ کہ دیکھو جس طرح تم قادیان کے راستے کو شناخت نہیں کر سکتے۔ اور اس پر چلنا تمہارے لئے بڑا مشکل ہے۔ اسی طرح اے نفس پرستو۔ اپنی تعریف اپنے منہ سے کر نیوالو۔ اور کفر بازی کر کے لوگوں کو تباہ کرنے والو۔ تم خدا کے مسیح کو۔ جو قادیان والا ہے۔ اسکو بھی شناخت نہیں کر سکتے۔ اور اس کے بنائے ہوئے راستے پر چلنا تمہارے لئے بڑا مشکل ہے۔ جس طرح اس کے جہانی

شہر میں جانے کیلئے تمہارے ذہن بدن تکلیف کیوجہ سے پیچھے ہیں۔ اسی طرح سے اس کے روحانی شہر میں داخل ہونیکے لئے تمہارے ناتوان روحانی جسم اپنی کمزوری کیوجہ سے پیچھے ہیں۔ اور نہ صرف اسی پر بس ہے۔ بلکہ اپنے رُسب کو قیاس کر کے دوسروں کو بھی روکتے ہو۔

جہاں راستے کی تکالیف پر رُسب کی نظر پڑی۔ وہاں خوشگوار نہر پر۔ اور بلند مینار پر نظر تو آگئی۔ مگر ایسی کہ جیسے کچھ دیکھا ہی نہیں۔ وہ دیکھتے بھی کیسے۔ آنگھ کر اندھوں کو جاں ہو گئی سو حجاب ورنہ تھا قبلہ تیرا رخ کا فردیندار کا پس بھی بات تو یہ ہے۔ فی قلوبہم مرض فرادھم اللہ مرضا۔ عقل پر پردے سو نشان کو دیکھ کر نور سے ہو کر الگ چاہا کہ ہو ویں اہل نار پس اس میں کچھ شک نہیں۔ کہ ان کی عقل پر پردے پڑ چکے تھے۔ اور آنکھوں پر سو سو حجاب تھے۔ ورنہ جہاں انہوں نے راستے پر اپنے خیالات کا اظہار کیا اور قلابازی لگانے والے لڑکے کے معنے کئے۔ وہاں نہر اور مینار پر بھی اپنی خیالات کا اظہار کر دیتے۔ چونکہ انہوں نے ایسا نہیں کیا۔ اسلئے ہم نہیں یہ چاہتے کہ ہم اسکو نظر انداز کر دیں۔

پس اس مکاشفہ کو میں یوں آپ کے سامنے رکھتا ہوں۔ قادیان مقدس ارض حرم۔ دارالامان پر اصحاب الفیل نے ہمارا راج کو بروز ہفتہ حملہ کر نیکا ارادہ کیا۔ اللہ تعالیٰ نے جس طرح پہلے اصحاب الفیل کے ساتھ سلوک کیا تھا۔ اور ان کو کچھ دکھایا تھا۔ الم ترا کیف فعل ربک یا صاحب الفیل۔ الم يجعل کید ہم فی تضلیل



وارسل علیہم طبراً ابابیل۔ اصحاب الفیل  
کو ایک نظارہ دکھایا گیا تھا۔ جبکہ وہ ارض  
حرم پر دھاوا کرنے کیلئے آئے تھے ضروری  
تھا۔ کہ محمد رسول اللہ کی بعثت ثانیہ میں  
بھی اصحاب الفیل ارض حرم پر دھاوا  
کرنے آئیں۔ اور اللہ تعالیٰ کی قدرت  
انکو کچھ دکھائے۔ چنانچہ ایسا ہی ہوا وہ  
۱۹ مارچ کو بار سے روانہ ہوئے۔ اللہ  
تعالیٰ نے ان کو ایک ایسے راستے پر دلایا  
جو بہت خراب اور نکما تھا جس سے اصحاب  
الفیل کے منہ سے الامان کے الفاظ نکل گئے  
کہیں ٹمٹم کا پیہہ ریت میں دھنس جاتا۔ ناچا  
اصحاب الفیل کو مجبوراً ٹمٹم سے اترنا پڑتا۔  
اور کسی وقت ایسے گڑھے میں گرے۔ کہ  
کلیہ منہ کو آنے لگتا۔ اور اگر اصحاب الفیل  
کی خوش قسمتی سے کہیں کچھ مسافت تک  
ایک پیٹے کو سخت اور ہموار زمین بلگئی  
تو دوسرا پیہہ اتنا ڈھلوان میں چلتا۔ کہ  
لگاڑی کے الٹ جانیکا خوف رہتا۔ اور خاک  
اتنی اڑتی کہ اصحاب الفیل کی ہیبت ایسی  
معلوم ہوتی۔ کہ گویا قبر سے نکل کر آئے  
ہیں۔ کہیں اصحاب الفیل کو سواریاں بیوں  
پر چڑھ جائیں اور کبھی یکدم دھڑم سے سخت  
الٹریاں میں جا گرتیں۔ کہیں وہ اس قدر زمین  
میں دھنس جاتیں۔ کہ اصحاب الفیل  
مع فیل بانوں کے پیچے اتر آتے۔ اس ہیبت  
اور سخت جان کنی کی حالت میں ایک نقلی  
شیر نے ان تکلیفوں کو برداشت نہ کرتے  
ہوئے چیخ مار کر کہا۔ کہ ارا القیس نے جو اپنے  
سفر پر فخر کے کہا ہے۔

و اد کجوف العیر قفر قطعۃ ۶

بہ الذیب یعوی کا الخلیج العیل ۶

وہ بھی اگر اس وادی پر خار میں آتا۔ تو اپنا  
فخر بھول جاتا۔

پس امراد لقیس نے جن جنگلات  
پر دشت و خار کا سفر کہا ہے۔ وہ  
بھی ایسے سفر سے محروم رہا ہے۔ ہماری  
بد قسمتی ہم کو کہاں سے کہاں لے آئی۔  
عرب کے خطرناک جنگلات جہاں نہ دانہ  
پانی۔ جنگی توفان ایک شاعر نے یوں  
کی تھی۔

نہ سبزہ تھا صحرا میں پیدا نہ پانی  
فقط آب باراں پہنچی زندگانی،  
زمین سنگلاخ اور ہوا آتش افشاں  
لوؤں کی لپٹ باد صحر کی طوفان

پہاڑ اور ٹیلے سیراب اور میاں  
نہجوروں کے چہند اور خار مغیلاں

اس ملک کے جنگلوں سے بھی زیادہ  
خراب راستہ اصحاب الفیل کیلئے ہو گیا۔  
جب وہ ان تمام تکالیف کو برداشت  
کر کے جا رہے تھے۔ اس وقت اس  
وادی پر خار میں ان کو ایک نہر خوشگوار  
چلتی ہوئی نظر آئی۔ جو اپنی زبان حال  
سے پکار رہی تھی۔

تشنہ بیٹھے ہوئے تھے شیریں جف ہی۔

سرزمین ہند میں چلتی ہی نہر خوشگوار

سر پہ اک سورج چمکتا ہی مگر آنکھیں میں بند

مرے ہیں بن آب وہ اور در پہ نہر خوشگوار

غرض اس وادی پر خار میں ایک

نہر خوشگوار چلتی نظر آئی۔ جس کا پانی جاری

تھا۔ اور میٹھا تھا۔ اور بتاتی تھی کہ ابھی

نبوت کا دریا موجیں مار رہا ہے۔ اس

سے نکل کر نہریں بہ رہی ہیں۔ مگر وہ نہر

قریب قریب کی زمینوں کو سیراب نہیں

کرتی۔ اسکی وجہ یہ نہیں کہ وہ ان کیلئے

نہیں بلکہ یہ تو ان کے لئے ایک سزا ہے۔

جو ابی واستکبار کی ہے۔ وہ دور جا کر

سب زمینوں کو یکساں سیراب کر رہی ہے۔

اسی وقت اس نہر کے قریب ایک چمکدار  
مینارہ نظر آیا۔ جو مسجد مقدس میں تھا۔ وہ  
دور سے اپنی بلندی انکو دکھا کر زبان حال  
سے کہ رہا تھا۔

گڑھے میں تو بے سبب دشمن اتارے  
ہمارے کر دیئے اونچے میں تارے

مقابل پر میرے یہ لوگ ہمارے

کہاں مرتے تھے پر تو نے ہی مارے

تھوڑی دور گئے تھے۔ کہ ایک گد اگر لڑ کا آیا۔

اسکی آمد نے انکو بتایا۔ کہ تم وہاں جاتے ہو۔

یاد رکھو۔ تلو گد اگر بننا پڑیگا۔ اور لوگوں کے

سامنے دست سوال پھیلا نا پڑیگا۔ اور

اس پیسے کی خاطر تلو یہاں تک کرنا پڑے گا۔

کہ تم قلا بازیاں لگاؤ گے۔ اور قلا بازیاں

دو قسم کی ہونگی۔ ایک تو خود تم قلا بازیاں

لگاؤ گے۔ دوسرے یہ کہ تم کلام کو ایسا مروڑ

کہ لوگوں کے سامنے پیش کرو گے۔ کہ اسکا

سریچے اور پاؤں اوپر ہو جا دیں گے۔

یہ مکاشفہ تھا۔ جو اصحاب الفیل نے

دیکھا۔ اسکی تشریح آگے آئیگی۔ اور عینہ

ایسا ہی نظارہ پیش آیا۔

(۱) اس خوشگوار نہر سے وہ فیضیاب

نہ ہوئے۔ اور اسکی وجہ ابی واستکبار تھا۔

(۲) اس بلندی کے مینار کی طرف وہ

نہ گئے۔ اور اس روشنی سے منور نہ ہوئے

جو دور سے نظر آ رہی تھی۔ بلکہ گڑھوں میں

گرے۔ جیسے خود انہوں نے اقرار کیا۔

(۳) وہ گڑھے اور جو دیگر مشکلات

دکھائی گئیں۔ وہ دو قسم کی تھیں۔ ایک

وہ جس میں مبتلا تھے۔ دوسرے جو روحانی

طور انکے پیش آنے والی تھیں۔

(۴) قادیان آکر گد اگر کی طرح سے

اپنے پیکروں میں بیٹک مانگی۔ کسی نے کہا

کہ فلاں بات سنی ہے۔ تو نیچے پیرا دے۔ تو



کسی نے کہا۔ فلاں بات سنی ہے۔ تو مجھ کو کچھ دو۔ کسی نے کہا۔ اگر فلاں بات سنی ہو۔ تو مجھے کچھ معاوضہ دے دو۔ غرض ہر رنگ میں مانگا گیا۔ اور گداگروں کی طرح مانگا۔ (۴) کلام کو فلا بازی کی طرح الٹا سیدھا کیا۔ اور خود بھی ناکامی نامرادی کے ساتھ واپس ہوئے۔  
(باقی آئندہ)

## ہماری طرف سے غیر احمدی علماء کو دعوت

### چند سوالات

### قابلین حیات نزول مسیح ابن مریم سے

تمام ہندوستان اور پنجاب کے غیر احمدی علماء اور سجادہ نشین صوفیائے و مقلدین و غیر مقلدین دیوبندی اور گنگوہی بریلوی و سہارنپوری۔ امرت سرائی لکھنؤ سے اور ان کے ہتھیال تعلیم یافتہ خواندہ و ہتھیالوں سے عموماً مولوی ثناء اللہ امرتسری ایڈیٹر المحدثین سے خصوصاً اور حاضر الوقت غیر احمدی علماء سے بالخصوص ان سوالوں کا جواب طلب کیا جاتا ہے۔ اگر انہوں نے کوئی جواب ان سوالات کا نہ دیا۔ تو دنیا جان لیگی۔ کہ ان کا عقیدہ نزول مسیح صرف زبانی ہے۔ جسکی کوئی دلیل و برہان ان کے پاس نہیں۔

(۱) لفظ نزول جو احادیث میں مسیح موعود کی نسبت وارد ہے اس لفظ سے کیا معنی اور مراد لی گئی ہے؟  
(۲) لفظ رجوع اور نزول میں کیا

فرق ہے؟

(۳) کوئی شخص کیا ہوا اگر لوٹ کر آوے۔ تو اسکے واسطے عربی فارسی اور اردو میں کونسا لفظ استعمال ہوتا ہے۔ یعنی رجوع اور واپسی اور بازگشت یا نزول۔ جواب سے نظیر اور مثال محاورہ زبان ہونا چاہیے۔

(۴) لفظ بعث اور خروج اور نزول میں فرق باہمی کیا ہے؟

(۵) مسیح ابن مریم کیواسطے بعثت اور دجال کیواسطے لفظ نزول بھی احادیث میں آیا ہے۔ یا نہیں؟

(۶) مسیح ابن مریم کا نزول کہاں سے ہوگا۔ زمین سے یا آسمان سے؟

(۷) اگر زمین سے ہوگا۔ تو آپ کو کہاں سے معلوم ہوا۔ حوالہ دو۔ اگر آسمان سے ہوگا۔ تو آسمان کی قید کس لفظ سے ثابت ہے؟

(۸) اور یہ نزول کس خاکی ہوگا۔ یا محض روحانی۔ اگر قالب خاکی سے ہوگا۔ تو یہ کس لفظ سے مفہوم ہوتا ہے؟

(۹) کس حیثیت اور ہیئت سے انکا نزول ہوگا۔ یعنی کسی سواری کے ذریعہ اترینگے۔ یا اڑ کر تشریف لائینگے۔ یا کسی اور طرز سے۔ جواب مفصل ہو۔

(۱۰) کس وقت یہ نزول رات یا دن میں ہوگا؟

(۱۱) کس مقام پر نازل ہونگے۔ آیا کسی مکان خاص پر یا فرش زمین پر؟  
(۱۲) یہ نشان نزول کوئی شخص چشم خود بھی دیکھیں گے یا نہیں؟

(۱۳) اہل زمین کو انکے ٹھیک وقت نزول کا پتہ قبل از نزول ہو سکیگا یا نہیں۔ تاکہ وہ استقبال کیلئے جائے۔ نزول پر

جمع ہو جائیں۔

(۱۴) اگر ہو سکیگا تو کیا ہندو پنجاب ایران و جاپان۔ روم و اصفہان۔ چین و افغانستان۔ یورپ و ترکستان۔ وغیرہ کے سب مسلمان جائے نزول پر جمع ہو جائیں گے یا کسی خاص شہر یا مقام کے لوگ ہی وہاں پہنچیں گے؟

(۱۵) اگر نہیں ہو سکیگا۔ تو پھر جن لوگوں نے اس طرح ان کا نزول نہیں دیکھا وہ کس طرح انکی تصدیق کر کے انکو آسمان سے اترنا ہوا تسلیم کر لینگے۔ خصوصاً علی گڑھ و غیرہ کے کالچسٹ اور امرتسر کا مولوی فاضل (۱۶) جن دو فرشتوں کے ذریعہ وہ اترینگے۔ وہ فرشتے دوسرے لوگوں کو بھی نظر آئیں گے یا نہیں؟

(۱۷) وہ فرشتے اپنی اصلی شکل میں ہونگے یا متشکل بشکل دیگر۔ اور وہ دیگر شکل کیا ہوگی؟

(۱۸) اگر اصلی شکل میں ہوں گے۔ تو کیا سوائے انبیاء کے فرشتوں کی اصلی شکل بھی ہر ایک انسان کو نظر آسکتی اور آتی ہے یا نہیں؟

(۱۹) اگر متشکل بشکل دیگر ہونگے۔ تو انکے فرشتے ہونیکا ناظرین کو کیوں کر یقین ہوگا؟

(۲۰) وہ ہمیشہ مسیح کے ساتھ رہیں گے یا صرف زمین پر پہنچا کر واپس چلے جائیں گے؟  
(۲۱) دوزرد چادریں جو مسیح اور طہ کراؤں گے۔ وہ چادریں مسیح ابن مریم بوقت صعود زمین سے اڑ رہے ہوں گے آسمان پر گئے تھے۔ یا آسمان سے جدید لیکر آئیں گے یا بوقت نزول زمین والے ان کے لئے رنگوار نذر کریں گے؟

(۲۲) بعد نزول تا وفات ان کا وہی



آسانی چادریں لباس پہنکا یا دوسرا  
لباس تبدیل کر لیتے؟

(۲۳) ایک اسم کا اطلاق دوسرے  
شخص پر بوجہ کسی مشارکت فی الاوصاف  
کے جائز ہے یا نہیں؟

(۲۴) کیا مشابہت اور مماثلت  
تامہ کیلئے الفاظ مثل یا مانند یا مشابہ  
یا کاف تشبیہ یا کما وغیرہ کا بیان بھی ضروری  
ہے؟

(۲۵) کوئٹل اصل سے افضل بھی  
ہو سکتا ہے۔ یا نہیں؟

(۲۶) نبی اور رسول کس کو کہتے ہیں۔  
اسکے لغوی اور اصطلاحی معنی کیا ہیں؟  
(اصطلاح شرعی ہونی چاہیے۔ جو شارع  
سے منقول ہو)

(۲۷) نبی اور رسول میں کچھ فرق  
ہے۔ یا ہر دو ایک ہی ہیں۔ یعنی ہر نبی کو  
رسول اور ہر رسول کو نبی کہہ سکتے ہیں۔ یا نہیں۔  
اور نبوت کے لئے رسالت لازمی ہے۔ یا  
رسالت کیلئے نبوت؟

(۲۸) امام اور نبی اور محدث اور  
ولی میں کیا مابالابتیاز ہے؟ آیا نبی امام  
اور محدث اور ولی ہوتا ہے۔ یا ہر محدث نبی  
اور ولی اور امام ہوتا ہے۔ یا ہر ولی محدث  
اور امام ہوتا ہے۔

(۲۹) نبوت کے لوازمات کیا کیا  
ہیں۔ جن سے تحقق نبوت ہو۔ ایسا ہی  
بصورت تفریق نبوت و رسالت۔ رسالت  
کے لوازمات کیا کیا ہیں؟

(۳۰) وہ لوازمات کسی حالت یا زمانہ  
میں انبیاء و مرسل سے منفک بھی ہو سکتے  
ہیں۔ یا نہیں؟ اگر ہو سکتے ہیں تو کن حالتوں  
میں؟

(۳۱) وحی غیر نبی کی طرف بھی ہو سکتی ہے۔

یا نہیں؟ اگر ہو سکتی ہے۔ تو وہ کس قسم  
کی وحی کہلاتی ہے۔ یعنی وحی نبوت و وحی  
یا وحی ولایت یا کچھ اور نام اس وحی کا  
اصطلاح میں رکھا گیا ہے؟

(۳۲) وحی نبوت اور وحی ولایت  
(یا کچھ اس دوسری وحی کا نام ہو) میں  
بلحاظ کلام الہی ہونے کے کیا فرق ہے۔  
اور بوجہ غیر نبی کی طرف وحی ہونے کے  
کیا فرق ہے؟

(۳۳) انبیاء اور خدا تعالیٰ کے  
درمیان پیغام رسانی کیلئے جبرائیل ہی  
واسطہ ہے۔ یا کوئی اور بھی۔ اور کبھی غیر نبی  
کو بھی جبرائیل پیغام الہی پہنچاتا ہے۔ یا کوئی  
دیگر طریق انکے لئے ہے؟

(۳۴) بعد آنحضرت صلی اللہ علیہ وسلم  
وحی نبوت تا قیامت بواسطہ جبرائیل منقطع  
ہو گئی ہے۔ یا ممکن ہے کہ پھر جاری ہو  
جائے۔ اور جبر و وحی نبوت بعد آنحضرت  
صلی اللہ علیہ وسلم ہو وہ باوجود نزول وحی  
نبوت۔ ختم نبوت کا خارج ہی یا نہیں؟

(۳۵) آدم علیہ السلام سے لے کر  
محمد رسول صلی اللہ علیہ وسلم تک جس قدر  
امتیں گزری ہیں۔ کسی نبی کی امت یا ان  
کی امت کا کوئی فرد کسی نبی سے افضل ہوا  
ہے یا ہو سکتا ہے۔ اگر ہو سکتا ہے۔ تو  
وہ فضیلت کیلئے یا جزوی؟

(۳۶) کوئی ایسا بھی گذرا ہے جسکی  
نبوت کا درجہ امت محمدیہ کے مدارج سے  
باوجود نبی اللہ ہونے کے کم ہو۔ اور اس کی  
خواہش ہو کہ وہ امت محمدیہ کا ایک امتی  
بنایا جائے۔ تاکہ وہ نبوت سے افضل درجہ  
حاصل کرے؟

(۳۷) ایک ہی وقت اور جگہ اور  
ایک ہی زمانہ میں دو امام مفروض الطاعت

امت محمدیہ کیلئے ہو سکتے ہیں یا نہیں؟  
(۳۸) ہمدی اور مسیح ابن مریم کے ذائق  
یکساں ہونگے۔ یا کم و بیش؟

(۳۹) ہر دو کی موجودگی میں امت محمدیہ  
کس کی اطاعت مستقل کی مکلف ہوگی۔ اور  
ان میں سے حاکم کون ہوگا۔ اور محکوم کون۔  
یا ہمدی و مسیح ایک ہی شخص ہوگا؟

(۴۰) دونوں کے بعث و نزول کا ایک  
ہی وقت ہوگا۔ یا آگے پیچھے وہ ظاہر ہونگے۔  
اگر آگے پیچھے ہونگے تو کتنے غرض ایک دوسرے  
میں فاصلہ ہوگا؟

(۴۱) ان دونوں میں سے افضل کون  
ہوگا۔ اور مفضول کون۔ اور نبی انہیں سے کون  
ہوگا۔ اور امتی کون؟

(۴۲) مسیح ابن مریم کی نبوت بوقت نزول  
سابقہ نبوت (جو الی بنی اسرائیل تھی) ہوگی۔ یا  
جدید نبوت الی کافۃ الناس سے مشرف ہونگے  
یا نبوت سے محفل ہو کر آئینگے؟

(۴۳) انہیں سے پہلے کس کا انتقال ہوگا؟  
(۴۴) ہر دو کی وفات تک کوئی مذہب غیر  
اسلام کے زمین پر نہ رہے گا۔ یا کچھ لوگ غیر مذاہب  
کے پیرو بھی باقی رہ جائیں گے؟

(۴۵) تمام مذاہب غیر کو ہمدی و مسیح  
بذریعہ جہاد داخل اسلام کریں گے۔  
یا محض تبلیغ وغیرہ سے؟

(۴۶) مسیح کی بابت جو لکھا ہے کہ وہ  
فوت ہونگے۔ اور مسلمان انکے جنازہ کی نماز  
پڑھیں گے۔ اس سے کیا مراد ہے۔ کیا عام  
مسلمانوں کا جنازہ مسلمان ہی نہیں پڑھائے۔  
ہندو یا عیسائی پڑھا کر دیتے ہیں۔ جو عجیب  
خبر دی گئی ہے۔ آخر انہیں ہمدی یا مسیح کی کیا  
خصوصیت اور کونسی فضیلت ہوئی کہ مسلمان  
انکا جنازہ پڑھیں گے؟

(۴۷) اور یہ جو لکھا ہے کہ مسیح کو بعد وفات



آنحضرت کی قبر میں دفن کریں گے۔ یہ مسیح کیلئے محفوظ اور  
کا جبر مبارک اگر اور معاذ اللہ قبر ہو کر دو غیر  
ایک قبر میں دفن ہونگی۔ یا باہر کی جانب سے  
سرنگ لگا کر مسیح کی نعش کو محمد صلی اللہ علیہ وسلم  
کی قبر میں ڈال دیں گے۔ یا ایک قبر کی جگہ وضو مبارک  
میں پہلے سے رکھی ہوئی ہو۔ جیسا کہ بعض عوام الناس  
اور جہلا کا خیال عام ہے۔ جنہوں نے وضو مبارک  
دیکھا نہیں۔ کہ وہاں کسی قبر کی جگہ نہیں ہے۔ یا قبر  
سے مراد مقبرہ ہی۔ جو کسی تخت سے ثابت نہیں  
مفصل جواب دیں؟

(۴۸) ہدیٰ دس مسیح کسی حکم قرآنی یا مسئلہ شرعی کو  
منسوخ کر سکتے یا نہیں؟

(۴۹) مسیح ابن مریم کا دعویٰ بعد نزول اپنی نسبت  
کیا ہو گا یعنی نبوت رسالت کا یا امتی ہو نیکا؟  
(۵۰) کوئی نبی اپنی نبوت سے کسی حالت یا زمانہ  
میں معزول ہو سکتا ہے یا نہیں؟

(۵۱) ہر نبی اور امام اور خلیفہ اور مامور من اللہ پر اپنے  
منصب کا اعلان فرض ہے یا اخفا منصب ضروری ہے؟  
(۵۲) قرآن مجید اور احادیث کا علم مسیح کو کس طرح  
حاصل ہو گا۔ کیونکہ یہ عربی زبان ہے۔ اور مسیح کی  
مادری و اصلی زبان عبرانی یا سریانی ہے۔ اسلئے

یا تو وہ علماء زمانہ سے سبقاً سبقاً پڑھیں گے۔ یا آسمان  
سے ہی پڑھ کر تشریف لائیں گے۔ یا دوبارہ نزول قرآن  
بذریعہ وحی انکی زبان میں ہو گا پس وہ ذریعہ بتا چاہیے؟  
(۵۳) مسیح کے نزول کے بعد اور وفات سے قبل اور

وفات کے بعد قیامت تک آیات ذیل (جو حیات  
اور نزول مسیح کیلئے آپ کے زعم میں نصوص  
صریحہ ہیں) کے کیا معنی لوگ کریں گے۔ اور خود  
مسیح بوقت تلاوت کیا معنی کریں گے۔ (۱) یحییٰ

انی متوفیک ورافعلک (ب) بل رفسہ  
اللہ الیہ (ج) وان من اهل الکتاب  
الا لیومنن بم قبل موتہ (د) یا بنی اسرائیل  
انی رسول اللہ الیام صدق ما یبیین یدہ  
من التوراة و مبشر ابر رسول ید من بعدک

اسمہ احمد (ہ) ویر لوالدتی ولہ یجعلنی  
جباراً شقیاً۔

(۵۴) مسیح کس عمر میں مامور اور رسول  
بنی اسرائیل کی طرف ہوئے تھے۔ اور کتنے سال  
انہیں رسالت کرتے رہے۔ اور کس عمر میں آسمان  
پر چلے گئے۔ اور کس عمر میں نازل ہوئے؟

(۵۵) بعد نزول مسیح اگر کوئی وحی منجانب اللہ  
مسیح پر نازل ہوگی۔ تو اس وحی پر مسلمانوں کو  
ایمان لانا فرض ہو گا۔ یا نہیں؟ اور وہ وحی علاوہ  
قرآنی وحی کے ہوگی۔ یا قرآن ہی کی وحی ہوگی  
اور جو اسکا انکار کرے وہ کافر ہو گا۔ یا مسلمان  
ہی رہے گا؟

نوٹ۔ ان جملہ سوالوں کے جوابات مکمل اور مدلل  
بحوالہ کتب ہوں۔ محض اپنے قیاس اور رائے  
سے جواب نہ دیا جائے۔ جو صاحب انکے جواب  
دیں وہ مطبوعہ ہوں۔

(البتائل)۔ مسیح موعود کا ادنیٰ غلام  
خاکسار قاسم علی افسر تبلیغ قادیان۔  
۵ مارچ ۱۹۳۱ء

مولوی ثناء اللہ صاحب پر  
حقیقی اور الزامی ہر دو طریق  
سے اتمام حجت

مولوی ثناء اللہ صاحب پر جس جس طرز سے  
اتمام حجت ہوئی ہے۔ اسکی نظیر شاذ و نادر  
ہی کوئی ملیگی۔ اللہ تعالیٰ کی شان کے قربان  
جائیے۔ جس نے امرتسری جیسے عدو مبین  
اشد ترین دشمن سلسلہ کی زبان و قلم سے ایسے  
ایسے اصول اور قانون بیان کر دیئے جو ایک  
طرف تو اس کے مقبول و مسلمہ ہونیکی وجہ سے  
اسپر الزاماً حجت ہیں۔ اور دوسری جانب الہی

قانون ہونے کے باعث حقیقی طور سے اسپر  
حجت پوری کرتے ہیں۔ البتہ صاحب کو کیا  
خبر تھی۔ کہ میں ایسے قوانین بیان کر کے مرزا  
صاحب کی تصدیق کیلئے احمدی جماعت کو  
اپنے ہاتھ کاٹ کر دے رہا ہوں۔ اب  
اگر فاضل امرتسری اس سے انکار کرے۔  
تو اسلام اور بنی خیر الانام محمد صلی اللہ علیہ وسلم  
کی نبوت سے اسکو انکار کرنا پڑتا ہے۔ اور  
اقرار کرے۔ تو مسیح موعود علیہ السلام کی  
تصدیق لازم آتی ہے۔ غرض نہ پائے رفتن  
نہ جائے ماندن“ والی حالت بچارے کی  
ہو رہی ہے۔ خیر کچھ بھی ہو۔ اب میں وہ  
حجت اسپر تمام کرتا ہوں۔

سینے اور غور سے سینے

مولوی ثناء اللہ صاحب مفسر قرآن  
وایدیٹر الحمدیت نے اپنی تفسیر ثنائی جلد اول  
کے صفحہ ۱۶ پر جھوٹے اور سچے مدعیان نبوت  
کی شناخت کا ایک عام فہم جملہ نزول بیان  
کیا ہے۔ جو خدا کی سب الہامی کتابوں میں  
ذکر ہونا چلا آیا ہے۔ اور اس کے ذریعہ ہی  
امرتسری فاضل نے تمام یہود و نصاریٰ  
اپنی کتاب کے سامنے آنحضرت صلی اللہ علیہ وسلم  
کی صداقت کو ثابت کیا ہے۔

جھوٹے مدعیان نبوت کے متعلق

خدا کا عام قانون

مولوی ثناء اللہ صاحب فرماتے ہیں کہ۔  
”انعام عالم میں جہاں اور قوانین الہی ہیں  
یہ بھی (قانون الہی) ہے۔ کہ کاذب مدعی  
کی نبوت کی ترقی نہیں ہوتی۔ بلکہ وہ جان  
سے مارا جاتا ہے۔“

اس سے یہ نہ کوئی سمجھے کہ جو نبی قتل ہوا وہ  
جھوٹا ہے۔ بلکہ ان میں عموم و خصوص مطلق ہے



یعنی یہ ایسا مطلب ہے۔ جیسے کوئی کہے۔ کہ جو شخص زہر کھاتا ہے۔ مر جاتا ہے۔ اس کے یہ معنی ہرگز نہیں کہ ہر مرنیوالے نے زہر کھائی ہے۔ بلکہ یہ مطلب ہے۔ کہ جو کوئی زہر کھائیگا وہ ضرور مرے گا۔ اور اگر اس کے سوا ہی کوئی مرے تو ہو سکتا ہے۔ تو اس نے زہر کھائی ہو۔ یہی قیاس ہے۔ کہ دعویٰ نبوت کا ذبہ مثل زہر کے ہے۔ جو زہر کھائیگا ہلاک ہو گا۔ اگر اس کے سوا بھی کوئی ہلاک ہو تو ممکن ہے۔ ہاں یہ نہ ہو گا۔ کہ زہر کھائیگا تو بالکل مرے گا۔

مندرجہ صدر تحریر اپنا مطلب آپ بتا رہی ہے۔ کہ (۱) نبوت کا جھوٹا دعویٰ کرنا بالکل جان سے مارا جاتا ہے۔ نہ کہ طبعی موت سے مرنا ہے۔ (۲) اور جھوٹے مدعی نبوت کا قتل کیا جانا ایک عام قانون الہی ہے۔ کسی خاص شخص سے مخصوص نہیں۔ کہ وہ اگر جھوٹا دعویٰ کرے۔ تو قتل کیا جائے۔ اور کوئی کرے تو چھوڑ دیا جائے۔ کیونکہ (۳) نبوت کا جھوٹا دعویٰ مثل زہر کے ہے۔ اور (۴) جو کوئی بھی یہ زہر کھائیگا۔ اس کا مارا جانا لازمی اور یقینی ہے اور بچنا ناممکن۔

اس عام قانون الہی کو بیان کرنے کے بعد امر تری فاضل آنحضرت صلی اللہ علیہ وسلم کی طبعی وفات کو آپ کی صداقت کی زبردست دلیل قرار دیکر اہل کتاب سے پوچھتے ہیں۔ کہ کیا وجہ ہے کہ قانون مذکورہ بالا سے بانی اسلام مستثنیٰ رہے۔ حالانکہ بقول اہل کتاب پیغمبر اسلام کا ذب کاذب تھے۔ معاذ اللہ پھر میں پوچھتا ہوں۔ کہ کیا وجہ ہے کہ آپ کے گلے پر تلوار نہ پھری۔ آخر ہوا تو کیا۔ جو اس (قانون الہی) کے مطابق حضور اقدس نہ مارے گئے۔ اگر یہ کلام (یعنی عام قانون الہی) کہ کاذب مدعی نبوت جان سے مارا جاتا ہے۔) سچ ہے تو آپ کی نبوت بھی بلا کلام حق ہے۔ (تفسیر ثنائی جلد اول ص ۱۷۷)

اب میدان بالکل صاف ہے۔ اور جھوٹے اور سچے مدعی نبوت کی شناخت بہت آسان ہے۔ جو شخص نبوت کا دعویٰ کرے طبعی موت سے فوت ہو۔ وہ اپنے دعویٰ میں صادق ہوگا جیسا کہ محمد صلی اللہ علیہ وسلم طبعی وفات پا کر صادق ٹھہرے۔ اور جو بعد دعویٰ نبوت قتل کیا جائے۔ اس کی دو صورتیں ہیں۔ جو عموم و خصوص مطلق میں ہوتی ہیں۔ کہ ممکن ہے کہ وہ سچا بھی ہو۔ اور ممکن ہے۔ وہ جھوٹا ہو لیکن نبوت کا دعویٰ کر کے طبعی موت سے فوت ہو نیوالا تو کسی طرح جھوٹا اور کاذب نہیں ہو گا۔ اور جھوٹی نبوت کا دعویٰ کرنے والا کبھی بھی قتل سے محفوظ نہ رہے طبعی موت سے نہیں مرے گا۔ یہ خدا تعالیٰ کا اہل قانون ہے۔ اور مولوی ثناء اللہ صاحب کا مسلمہ جس سے آنحضرت صلعم کی صداقت ثابت ہوتی ہے۔ اس سے امر تری اگر انکار کرے۔ تو پہلے اپنی تفسیر کو جلاوے۔ اور پھر آنحضرت صلعم کی نبوت سے انکار کر دے۔ اور پھر اس دلیل کو دہرایا کر کے اس کے قانون الہی ہونے پر خط نسخ کھینچے ورنہ ہمارے مندرجہ ذیل سوال کا جواب دے جو اس کے الفاظ میں ہی ہم پوچھتے ہیں۔ کیا وجہ ہے کہ حضرت مرزا صاحب قانون مذکورہ بالا سے مستثنیٰ رہے۔ حالانکہ بقول مولوی ثناء اللہ (علیہ مایستحقہ) مرزا صاحب کاذب تھے۔ معاذ اللہ۔ پھر میں پوچھتا ہوں کیا وجہ کہ اس مذکورہ جنرل رول (عام قانون الہی) کے موافق آپ کے گلے پر کیوں تلوار نہ پھری کیا اب یہ قانون الہی منسوخ ہو گیا۔ یا اس پر عذر آمد کی سعادت اللہ مقنن میں قدرت نہیں رہی۔ آخر ہوا تو کیا۔ جو اس قانون کے مطابق حضرت اقدس مرزا صاحب نہ مارے گئے۔ پس اگر یہ قانون الہی سچ ہے۔ اور اس سے محمد صلی اللہ علیہ وسلم کا بچ کر قتل نہ کیا جانا اور طبعی موت سے وفات پانا آنحضرت صلعم کو صادق قرار دیتا ہے۔ تو کیوں

سیطرح حضرت مرزا صاحب کا اس قانون سے مستثنیٰ رہ کر قتل نہ کیا جانا اور طبعی موت سے وفات پانا ان کے صادق نبی اور مامور من اللہ ہونے کی دلیل نہیں؛ اور سنئے

مرزا صاحب نے بقول آپ کے دعویٰ نبوت کا ذبہ کا کیا۔ اور دعویٰ نبوت کا ذبہ مثل زہر کے ہے۔ اور جو کوئی یہ زہر کھائیگا وہ ہلاک ہو گا۔ یہ نہ ہو گا کہ زہر کھائیگا تو بالکل مرے گا۔ اور ہلاک نہ ہوئے تو نتیجہ کیا نکلا کہ مرزا صاحب کا دعویٰ نبوت کا ذبہ کا نہ تھا۔ ورنہ یہ قانون الہی غلط ہو جائیگا کہ کاذب مدعی نبوت جان سے مارا جاتا ہے۔ اور جو کوئی زہر کھائیگا۔ (یعنی نبوت کا جھوٹا دعویٰ کرے گا) وہ ضرور مرے گا۔ اس کی نظیریں یہی ہیں۔ واقعات گذشتہ سے ہی اس کا ثبوت پتہ چلتا ہے۔ کہ مسلمان کذاب اور اسود عسلی دونوں نے دعویٰ نبوت کئے۔ اور کیسے کیسے خدا پر جھوٹ باز رہے۔ لیکن آخر کار خدا کے اسی زبردست قانون کے نیچے ذلت اور رسوائی سے مارے گئے۔ (تفسیر ثنائی جلد اول ص ۱۷۷)

لے زمین و آسمان والو! گواہ رہو کہ ہم نے خدا کی حجت الزامی اور تحقیقی ثناء اللہ صاحب امر تری پر تمام کر دی ہے۔ اور انکا حق نہیں۔ کہ وہ اسی زبان و قلم سے جس سے انہوں نے یہ قانون الہی پیش کیا ہے۔ اس قانون کا انکار کر کے مرزا صاحب علیہ السلام کی تکذیب کریں۔ اسے فیر پنجاب کے شیدا یوں دیکھ لو کہ تمہارا رہنما، مرزا صاحب کی صداقت پر اپنے دستخط کر چکا ہے۔ اب اگر تم بھی نہ مانو تو تم پر بھی خدا کی حجت قائم ہو گئی۔ مسلمان وہی ہے۔ جو اپنی تمام نفسانی خواہشات کو خدا کی رضا کیلئے قربان کر کے لوگوں سے ندامت اور شرم نہ کرے۔ بلکہ خدا سے ڈرے اور حق کو قبول کرے۔ اے مولوی صاحب! دنیا سے چند آخر کار باخدا وند ہو۔ دیکھو خدا کی کس قدر رحمت تم پر پوری ہوئی ہے اٹھو اور بلا خوف و ہمت لایم خدا کے رسول سچے مرید علیہ السلام کو مان لو۔ دین و دنیا بے عزت پاؤ گے۔ ورنہ دانت پیو گے۔ اور بچاؤ گے۔

من از سر دینت گفتم تو خود ہم فکر کن بارے

مرزا صاحب نے بقول آپ کے دعویٰ نبوت کا ذبہ کا کیا۔ اور دعویٰ نبوت کا ذبہ مثل زہر کے ہے۔ اور جو کوئی یہ زہر کھائیگا وہ ہلاک ہو گا۔ یہ نہ ہو گا کہ زہر کھائیگا تو بالکل مرے گا۔ اور ہلاک نہ ہوئے تو نتیجہ کیا نکلا کہ مرزا صاحب کا دعویٰ نبوت کا ذبہ کا نہ تھا۔ ورنہ یہ قانون الہی غلط ہو جائیگا کہ کاذب مدعی نبوت جان سے مارا جاتا ہے۔ اور جو کوئی زہر کھائیگا۔ (یعنی نبوت کا جھوٹا دعویٰ کرے گا) وہ ضرور مرے گا۔ اس کی نظیریں یہی ہیں۔ واقعات گذشتہ سے ہی اس کا ثبوت پتہ چلتا ہے۔ کہ مسلمان کذاب اور اسود عسلی دونوں نے دعویٰ نبوت کئے۔ اور کیسے کیسے خدا پر جھوٹ باز رہے۔ لیکن آخر کار خدا کے اسی زبردست قانون کے نیچے ذلت اور رسوائی سے مارے گئے۔ (تفسیر ثنائی جلد اول ص ۱۷۷)

لے زمین و آسمان والو! گواہ رہو کہ ہم نے خدا کی حجت الزامی اور تحقیقی ثناء اللہ صاحب امر تری پر تمام کر دی ہے۔ اور انکا حق نہیں۔ کہ وہ اسی زبان و قلم سے جس سے انہوں نے یہ قانون الہی پیش کیا ہے۔ اس قانون کا انکار کر کے مرزا صاحب علیہ السلام کی تکذیب کریں۔ اسے فیر پنجاب کے شیدا یوں دیکھ لو کہ تمہارا رہنما، مرزا صاحب کی صداقت پر اپنے دستخط کر چکا ہے۔ اب اگر تم بھی نہ مانو تو تم پر بھی خدا کی حجت قائم ہو گئی۔ مسلمان وہی ہے۔ جو اپنی تمام نفسانی خواہشات کو خدا کی رضا کیلئے قربان کر کے لوگوں سے ندامت اور شرم نہ کرے۔ بلکہ خدا سے ڈرے اور حق کو قبول کرے۔ اے مولوی صاحب! دنیا سے چند آخر کار باخدا وند ہو۔ دیکھو خدا کی کس قدر رحمت تم پر پوری ہوئی ہے اٹھو اور بلا خوف و ہمت لایم خدا کے رسول سچے مرید علیہ السلام کو مان لو۔ دین و دنیا بے عزت پاؤ گے۔ ورنہ دانت پیو گے۔ اور بچاؤ گے۔

من از سر دینت گفتم تو خود ہم فکر کن بارے

(۱۹۲۱ء) ۱۲ نمبر ۲ جلد ۲